




ທະນາຄານການຄ້າຕ່າງປະເທດລາວ ມະຫາຊຸນ

ບົດສະຫຼຸບການເຄື່ອນໄຫວທຸລະກິດ ປະຈຳປີ 2018



1. ທະນາຄານການຄ້າຕ່າງປະເທດລາວ ມະຫາຊົນ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນ ຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນ, ນັກລົງທຶນພາຍໃນ (ລວມທັງພະນັກ ງານ ທຸກຕາລ) ແລະ ນັກລົງທຶນຕ່າງປະເທດ 20% ແລະ ຄູ່ຮ່ວມຍຸດທະສາດ 10%.

ໃນວັນທີ 17 ສິງຫາ 2017 ທຸກຕາລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດ ທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢືນຢັນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນ ໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄ້ຳປະກັນ, ໃຫ້ບໍລິການຊື້ຂາຍ ວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆທີ່ໄດ້ຮັບອະນຸຍາດຈາກ ທະນາຄານແຫ່ງ ສປປ ລາວ ໂດຍສະເພາະ ແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 31 ທັນວາ 2018 ແມ່ນ 1.038.617 ລ້ານກີບ (ນະວັນທີ 31 ທັນວາ 2017: 1.038.617 ລ້ານກີບ)

ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ທັນວາ 2018 ທະນາຄານມີ (1) ສຳນັກງານໃຫຍ່, (1) ບໍລິສັດໃນເຄືອ, (4) ບໍລິສັດຮ່ວມທຶນ, (20) ສາຂາຫລັກ, (93) ໜ່ວຍບໍລິການ ແລະ (15) ຫ້ອງແລກປ່ຽນເງິນຕາທົ່ວ ສປປ ລາວ.

2. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: “ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

3. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດທີ່ສຳຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ແທດເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທຳຄຸ້ມຄອງບໍລິຫານຄວາມສ່ຽງໃຫ້ເຂັ້ມແຂງ ແລະ ສອດຄ່ອງຕາມຫລັກການ Basel II, ຍົກສູງປະສິດທິພາບການດຳເນີນທຸລະກິດ, ສ້າງ ແລະ ພັດທະນາລະບົບຂໍ້ມູນຂ່າວສານບໍລິຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງດ້ານລະບົບລາຍງານ, ນຳໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊຽວຊານສະເພາະດ້ານໃຫ້ເທົ່າທຽມກັບພາກພື້ນ ແລະ ສາກົນ.

➤ ເປົ້າໝາຍການດຳເນີນງານໃນປີ 2018

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຄຕລ ໄດ້ຄົ້ນຄວ້າຕັດແກ້ເພີ່ມເຕີມບາງດ້ານ ເພື່ອຮອງຮັບການປັບປຸງບໍລິການພັດທະນາລະບົບການຄຸ້ມຄອງບໍລິຫານໃນປີ 2018 ໃຫ້ສອດຄ່ອງຢູ່ຂຶ້ນ, ຈຶ່ງໄດ້ມີການເພີ່ມໂຄງການຍ່ອຍເຂົ້າມາຕື່ມບາງດ້ານ ໂດຍສະເພາະໂຄງການທີ່ເປັນວຽກງານບຸລິມະສິດພື້ນຖານຂອງໂຄງການໃຫຍ່ຂອງ Basel II ແລະ ບັນດາແຜນງານກໍ່ໄດ້ເພີ່ມຂຶ້ນເຊັ່ນກັນຄື: ປະກອບມີ 6 ແຜນງານຫຼັກ (ຮັກສາເດີມ); 32 ໂຄງການໃຫຍ່ ແລະ 253 ແຜນວຽກ (ເພີ່ມຂຶ້ນ 62 ແຜນວຽກ). ການເພີ່ມຂຶ້ນຂອງແຜນງານແມ່ນນອນໃນແຜນງານບໍລິການທີ່ອາດເປັນພື້ນຖານຂອງ Basel II ຊຶ່ງບັນດາໜ້າວຽກດັ່ງກ່າວໄດ້ກະຈາຍຢູ່ໃນບັນດາຄະນະກຳມະການ, ພະແນກ, ສູນ, ສາຂາ ແລະ ໜ່ວຍບໍລິການຄື:

• ບັນດາໂຄງການຂອງແຕ່ລະແຜນງານມີຄື:

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ CG: 3 ໂຄງການ (ຮັກສາເດີມ ຍ້ອນບໍ່ທັນໄດ້ຈັດຕັ້ງປະຕິບັດ ລໍຖ້າພື້ນຖານ Basel II ດຳເນີນໄປກ່ອນ).
- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກການ Basel II ລວມມີ 4 ໂຄງການ (ເພີ່ມຂຶ້ນ 2 ໂຄງການ).
- ສ້າງລະບົບຂໍ້ມູນເພື່ອການບໍລິຫານ : 6 ໂຄງການ (ເພີ່ມຂຶ້ນ 1 ໂຄງການ)
- ການພັດທະນາ ແລະ ຄຸ້ມຄອງລະບົບໄອທີ ມີ 5 ໂຄງການ (ຫລຸດລົງ 2 ໂຄງການ)
- ການບໍລິຫານ ແລະ ພັດທະນາ ບຸກຄະລາກອນ ລວມມີ 4 ໂຄງການ (ຫລຸດລົງ 1 ໂຄງການ)

- ພັດທະນາການບໍລິຫານການເງິນ, ການບໍລິການທີ່ທັນສະໄໝ ແລະ ປະສິດທິພາບການດໍາເນີນທຸລະກິດໃຫ້ສູງຂຶ້ນ: ມີ 10 ໂຄງການ.

ນອກຈາກໂຄງການຫລັກນີ້ແລ້ວ, ຍັງຈະມີໂຄງການສະໜັບສະໜູນຕື່ມອີກຫລາຍໂຄງການຍ່ອຍເພີ່ມຕື່ມເຊັ່ນ: ໂຄງການສືບຕໍ່ LOS, ບັນດາໂຄງການຍ່ອຍຂອງ Basel II, ໂຄງການຂອງການພັດທະນາຜະລິດຕະພັນ, ໂຄງການປຸກສ້າງ ແລະ ອື່ນໆ.

4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທຄຕລ: ປະກອບດ້ວຍສະພາບໍລິຫານ ຈຳນວນ 7 ທ່ານ, ຄະນະອຳນວຍການ ຈຳນວນ 7 ທ່ານ, 11 ພະແນກ, 3 ສູນ, 20 ສາຂາ, 93 ໜ່ວຍບໍລິການ ແລະ 15 ຫ້ອງແລກປ່ຽນເງິນຕາທົ່ວປະເທດ.

4.2 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ປະກອບດ້ວຍ 7 ທ່ານ:

- | | |
|--|--------------|
| – ທ່ານ ປອ ບຸນເຫຼືອ ສິນໄຊວໍລະວົງ | ເປັນປະທານ |
| – ທ່ານ ຄໍາສຸກ ສຸນດາລາ | ເປັນຮອງປະທານ |
| – ທ່ານ ພູຊິງ ຈັນທະຈັກ | ເປັນສະມາຊິກ |
| – ທ່ານ ມາກ ໂຮເບີດ | ເປັນສະມາຊິກ |
| – ທ່ານ ພຸດທະຂັນ ຂັນຕີ | ເປັນສະມາຊິກ |
| – ທ່ານ ຮອງສາດສະດາຈານ ປອ ພູເພັດ ກ້ຽວພິລາວົງ | ເປັນສະມາຊິກ |
| – ທ່ານ ວຽງສຸກ ຈຸນທະວົງ | ເປັນສະມາຊິກ |

ໂຄງຮ່າງຄະນະສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊຸມ



ທ່ານ ປອ ບຸນເຫຼືອ ສິນໄຊວໍລະ
ວົງ ປະທານສະພາບໍລິຫານ



ທ່ານ ຄໍາສຸກ ສຸນດາລາ
ຮອງປະທານສະພາບໍລິຫານ



ທ່ານ ພູຂົງ ຈັນທະຈັກ
ສະມາຊິກ



ທ່ານ ມາກ ໂຣເບີດ
ສະມາຊິກ



ທ່ານ ພຸດທະຂັນ ຂັນຕິ
ສະມາຊິກ



ທ່ານ ຣສ ປອ ພູເພັດ
ກ້ຽວພິລາວົງ ສະມາຊິກ



ທ່ານ ວຽງສຸກ ຈຸນທະວົງ
ສະມາຊິກ

4.3 ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊຸນ ປະກອບມີ 7 ທ່ານ

- | | |
|----------------------------|-----------------|
| – ທ່ານ ພຸຊິງ ຈັນທະຈັກ | ຜູ້ອຳນວຍການໃຫຍ່ |
| – ທ່ານ ພັນຊະນະ ຄຸນນຸວົງ | ຮອງຜູ້ອຳນວຍການ |
| – ທ່ານ ລາໃຈ ຄັນພະວົງສ໌ | ຮອງຜູ້ອຳນວຍການ |
| – ທ່ານ ນັນທະລາດ ແກ້ວປະເສີດ | ຮອງຜູ້ອຳນວຍການ |
| – ທ່ານ ຄຳຊຸ່ນ ມິ່ງບຸບຜາ | ຮອງຜູ້ອຳນວຍການ |
| – ທ່ານ ສຸພັກ ຖິ່ນໄຊພອນ | ຮອງຜູ້ອຳນວຍການ |
| – ທ່ານ ບົວວັນ ສີມະລິວົງ | ຮອງຜູ້ອຳນວຍການ |

ໂຄງຮ່າງຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊຸນ



5. ການຈັດຕັ້ງປະຕິບັດພາລະກິດ ປະຈຳປີ 2018.

ໃນປີ 2018 ທີ່ຜ່ານມາ ທຸກຄົນໄດ້ສໍາເລັດການຈັດກອງປະຊຸມສະພາບໍລິຫານສະໄໝສາມັນ 4 ຄັ້ງ, ການຈັດກອງປະຊຸມທົບທວນຜົນການດໍາເນີນທຸລະກິດ ທົ່ວລະບົບ ຈຳນວນ 4 ຄັ້ງ ແລະ ສໍາເລັດຈັດກອງປະຊຸມສາມັນຜູ້ຖືຮຸ້ນຂອງທຸກຄົນ ປະຈຳປີ 2017 ເພື່ອຮັບຮອງບັນຫາສໍາຄັນຕ່າງໆຈຳນວນ 1 ຄັ້ງ. ທຸກຄົນໄດ້ ໂຮມພະແນກຄຸ້ມຄອງສາຂາເຂົ້າກັບພະແນກກວດກາພາຍໃນ ແລະ ສ້າງຕັ້ງພະແນກການຕະຫຼາດຄືນໃໝ່, ຊຶ່ງ ໂຄງຮ່າງພະແນກ/ສູນ ຂອງ ທຸກຄົນ ມີທັງໝົດ 11 ພະແນກ ແລະ 3 ສູນ. ສໍາເລັດການຂະຫຍາຍຕາໜ່າງບໍລິການ ໄດ້ 1 ສາຂາ ຄື: ສາຂາໄຊເສດຖາ, ຂະຫຍາຍໜ່ວຍບໍລິການໄດ້ທັງໝົດ 8 ໜ່ວຍບໍລິການ ແລະ ຂະຫຍາຍຕົວແທນບິຄໍາ ຈຳນວນ 190 ຕົວແທນ ໃນຂອບເຂດທົ່ວປະເທດ. ພ້ອມກັນນັ້ນໃນ ປີ 2018 ທີ່ຜ່ານມາ ທຸກຄົນ ສາມາດຂະຫຍາຍຕົວ ATM ໄດ້ 23 ໜ່ວຍ ລວມທັງໝົດ 388 ຕູ້, ຕູ້ຝາກເງິນແບບອັດຕະໂນມັດ ຈຳນວນ 15 ຕູ້ ລວມທັງໝົດ 27 ຕູ້ ແລະ ເຄື່ອງຮຸດ EDC ສາມາດຂະຫຍາຍໄດ້ 414 ເຄື່ອງ ລວມມີທັງໝົດ 2.270 ເຄື່ອງ. ສໍາເລັດການພັດທະນາບັນດາຜະລິດຕະພັນໃໝ່ໆອອກມາຮັບໃຊ້ສັງຄົມໄດ້ຫຼາຍຜະລິດຕະພັນເຊັ່ນ: Onepay ການຊໍາລະສິນຄ້າຜ່ານ QR Code, ພັດທະນາລະບົບການຊໍາລະສະສາງລະຫວ່າງປະເທດດ້ວຍ QR Code (Cross Border QR Payment) ລະຫວ່າງ ທຸກຄົນ ແລະ ທະນາຄານທະນາຊາດໄທ, ຜະລິດຕະພັນ One Heart ທີ່ເປັນໂຄງການຊ່ວຍເຫຼືອສັງຄົມ ແລະ ພັດທະນາບໍລິການຜ່ານຕົວແທນ BCOME ໄລຍະ 02. ທຸກຄົນໄດ້ເຊັນສັນຍາຮ່ວມມືກັບກະຊວງການເງິນ ໃນການພັດທະນາຜະລິດຕະພັນເພື່ອຮັບປະກັນການເກັບລາຍຮັບຂອງລັດຖະບານ ເຊັ່ນ: ສໍາເລັດໂຄງການຊໍາລະຄ່າທໍານຽມທາງ, ໂຄງການຈັດເກັບຄ່າທໍານຽມຜູ້ໂດຍສານ ແລະ ພາຫະນະແບບອີເລັກໂທຣນິກ (Smart VAT ໄລຍະທີ 2) ຢູ່ດ່ານພາສີສາກົນຂົວມິດຕະພາບ I, ໂຄງການຊໍາລະພາສີທີ່ດິນ ຜ່ານທະນາຄານ ແລະ ຜ່ານຕົວແທນບິຄໍາ (BCOME).

ນອກຈາກນັ້ນ, ທຸກຄົນ ຍັງໄດ້ຮັບຫຼຽນໄຊອິດສະຫຼະ ຊັ້ນ II ຈຳນວນ 1 ໜ່ວຍ ເນື່ອງໃນໂອກາດວັນສ້າງຕັ້ງທະນາຄານແຫ່ງ ສປປ ລາວ ຄົບຮອບ 50 ປີ. ລາງວັນຊະນະເລີດ Lao ICT Award 2018 ລະດັບປະເທດ, ຄັ້ງທີ 2 ຂອງ BCEL OneHeart, ລາງວັນການບໍລິການທີ່ດີເລີດ (Operational Excellence Award) ປະຈຳປີ 2018 ຈາກ Wells Fargo, Global Financial Institutions Payment Services, ລາງວັນດີເດັ່ນ ດ້ານແນວຄວາມຄິດລິເລີ່ມເພື່ອການເຂົ້າເຖິງບໍລິການທາງດ້ານການເງິນຢ່າງທົ່ວເຖິງປະຈຳປີ 2018 (Financial Inclusion Initiative of the Year – Laos) ຈາກວາລະສານ Asian Banking and Finance ແລະ ລາງວັນດີເດັ່ນດ້ານແນວຄິດລິເລີ່ມໃນການບໍລິການດ້ານການເງິນຜ່ານລະບົບມືຖືແຫ່ງປີ 2018 (Mobile Banking Initiative of the Year – Laos) ຈາກວາລະສານ Asian Banking and Finance.

6. ກອງປະຊຸມຄະນະກຳມະການຂອງສະພາບໍລິຫານ

ໃນປີ 2018 ບັນດາຄະນະກຳມະການສະພາບໍລິຫານ ໄດ້ດໍາເນີນກອງປະຊຸມຂອງຕົນເອງຢ່າງເປັນປົກກະຕິ ໂດຍສາມາດສັງລວມ ການເຄື່ອນໄຫວທີ່ສໍາຄັນໄດ້ດັ່ງນີ້:

6.1.1 ຄະນະກຳມະການກວດສອບ

ຄະນະກຳມະການກວດສອບ ໄດ້ເອົາໃຈໃສ່ຊີ້ນຳ ແລະ ຕິດຕາມການດໍາເນີນວຽກງານກວດສອບຂອງ ທຸກຄົນ ຢ່າງເປັນປົກກະຕິ ເຊິ່ງໃນໄລຍະປີ 2018 ວຽກງານກວດກາ ສາມາດປະຕິບັດໄດ້ດັ່ງນີ້:

▪ ການກວດກາພາຍໃນ

- ກວດກາປົກກະຕິຕາມແຜນການ: 09 ພະແນກ 03 ສູນ ແລະ 19 ສາຂາ.
- ການກວດກາສຸກເສີນແບບສຸ່ມກວດຕໍ່ບັນດາພະແນກ, ສູນ, ສາຂາ ແລະ ໜ່ວຍບໍລິການ ລວມທັງໝົດ 34 ຈຸດສະພາບໂດຍລວມແມ່ນປົກກະຕິ.
- ການກວດກາສະເພາະກິດ ບັນດາພະແນກ, ສູນ ແລະ ສາຂາ ຈຳນວນ 8 ຄັ້ງ.

- ການກວດກາສະເພາະດ້ານບັນດາພະແນກ, ສູນ ທີ່ເຫັນວ່າມີຄວາມສ່ຽງ ເພື່ອປ້ອງກັນຄວາມສ່ຽງ ແລະ ໄດ້ແນະນຳໃຫ້ພາກສ່ວນທີ່ກ່ຽວຂ້ອງ, ອອກລະບຽບ, ຂໍ້ກຳນົດ ແລະ ຂັ້ນຕອນຕ່າງໆ ໃນການດຳເນີນງານເພື່ອໃຫ້ສອດຄ່ອງ ແລະ ຫັດກຸມທາງດ້ານນິຕິກຳຂັ້ນຕົ້ມ.

▪ **ການກວດສອບພາຍນອກ**

- ບໍລິສັດເອີນແອນຢັງລາວ ຈຳກັດ ໄດ້ສຳເລັດການທົບທວນເອກະສານລາຍງານການເງິນ ທຄຕລ ປະຈຳປີ 6 ເດືອນຕົ້ນປີ 2018, ເປີດເຜີຍບົດລາຍງານການທົບທວນເອກະສານລາຍງານການເງິນ ອອກສູ່ມວນຊົນ ຜ່ານເວັບໄຊຂອງຕະຫຼາດຫຼັກຊັບລາວ.
- ກົມຄຸ້ມຄອງທະນາຄານທຸລະກິດ, ທະນາຄານແຫ່ງ ສປປ ລາວ, ໄດ້ສຳເລັດການກວດກາເອກະສານລາຍງານການເງິນ ທຄຕລ ປະຈຳປີ 2017 ຮອດໄຕມາດ 2/2018 ແລະ ເຊັນຮັບຮອງບົດລາຍງານຜົນການກວດກາດັ່ງກ່າວ.
- ອົງການກວດສອບແຫ່ງລັດ ໄດ້ສຳເລັດການກວດສອບເອກະສານລາຍງານການເງິນ ທຄຕລ ປະຈຳປີ 2017 ແລະ ເຊັນຮັບຮອງບົດບັນທຶກຜົນການກວດສອບແລ້ວ.

6.1.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ດັ່ງນີ້:

- ໂຄງສ້າງການຄຸ້ມຄອງບໍລິຫານຄວາມສ່ຽງຂອງ ທຄຕລ,
- ນະໂຍບາຍບໍລິຫານຄວາມສ່ຽງດ້ານການດຳເນີນງານ ແລະ ນະໂຍບາຍບໍລິຫານຄວາມສ່ຽງດ້ານຊື່ສຽງ ເຊິ່ງໄດ້ຮັບຮອງໂດຍສະພາບໍລິຫານໃນເດືອນ ມີນາ ປີ 2018.
- ລະບຽບວ່າດ້ວຍການຕ້ານການສໍ້ລາດບັງຫຼວງ ທຄຕລ ທີ່ໄດ້ປະກາດໃຊ້ໃນເດືອນຕຸລາ 2018;

ໄປຄຽງຄູ່ກັບການອອກບັນດາກົດລະບຽບ ແລະ ນະໂຍບາຍ ແລ້ວຍັງໄດ້ເອົາໃຈໃສ່ຕິດຕາມຄວາມສ່ຽງໃນດ້ານຕ່າງໆ ເພື່ອຮັບປະກັນໃຫ້ຄວາມສ່ຽງຢູ່ໃນລະດັບທີ່ຍອມຮັບໄດ້ ແລະ ສອດຄ່ອງກັບກົດລະບຽບທີ່ວາງອອກ. ໃນການຕິດຕາມຄວາມສ່ຽງແຕ່ລະປະເພດ ທຄຕລ ໄດ້ມີການກຳນົດຕົວຊີ້ວັດຢ່າງມີວິທະຍາສາດ ເພື່ອຊີ້ໃຫ້ເຫັນການເໜັງຕີງຂອງຄວາມສ່ຽງແຕ່ລະປະເພດ ໂດຍສະເພາະແມ່ນຄວາມສ່ຽງດ້ານສິນເຊື້ອ, ຄວາມສ່ຽງດ້ານດຳເນີນງານ, ຄວາມສ່ຽງດ້ານຕະຫຼາດ, ຄວາມສ່ຽງດ້ານສະພາບຄ່ອງ ແລະ ຄວາມພຽງພໍຂອງທຶນ. ນອກຈາກນັ້ນ ທຄຕລ ຍັງໄດ້ເອົາໃຈໃສ່ຕິດຕາມເຫດການສູນເສຍພາຍໃນ ແລະ ເຫດການສູນເສຍພາຍນອກ ໂດຍສະເພາະແມ່ນບັນຫາຄວາມປອດໄພທາງລະບົບ (Cyber Security) ແລະ ຜະລິດຕະພັນອີເລັກໂຕຣນິກ.

ສືບຕໍ່ສ້າງນະໂຍບາຍບໍລິຫານຄວາມສ່ຽງດ້ານການສໍ້ລາດບັງຫຼວງ ໃຫ້ມີເນື້ອໃນກວມເອົາທັງເຫດການການສໍ້ໂກງພາຍໃນ ແລະ ເຫດການການສໍ້ໂກງພາຍນອກ ໂດຍຄາດວ່າຈະສຳເລັດໃນໄຕມາດ 02 ປີ 2019. ນອກຈາກນັ້ນ, ແມ່ນຈະໄດ້ຄົ້ນຄວ້າສ້າງນະໂຍບາຍຄຸ້ມຄອງບັນຊີ Nostro–Vostro ທີ່ກຳນົດຫຼັກການ, ຂະບວນການ ແລະ ຂັ້ນຕອນການຄຸ້ມຄອງບັນຊີບໍລິຫານບັນຊີດັ່ງກ່າວ ເພື່ອຮັບປະກັນການກະຈາຍຄວາມສ່ຽງໃນການລົງທຶນຢູ່ເໜາະສົມ, ເຮັດໃຫ້ການນຳໃຊ້ ແລະ ຄຸ້ມຄອງບັນຊີເຫຼົ່ານັ້ນມີຄວາມຖືກຕ້ອງໂປ່ງໃສ ແລະ ສາມາດກວດສອບໄດ້.

6.1.3 ຄະນະກຳມະການຄຸ້ມຄອງບໍລິຫານ

ການດຳເນີນງານທີ່ພື້ນເດັ່ນຂອງຄະນະກຳມະການຄຸ້ມຄອງບໍລິຫານພາຍໃນປີ 2018 ລວມມີ:

- ຕິດຕາມຜົນການດຳເນີນທຸລະກິດຂອງ ທຸກຄົນ ແຕ່ລະເດືອນ.
- ຕິດຕາມ ແລະ ໃຫ້ທິດຊີ້ນຳວຽກງານບໍລິຫານທຶນ: ບັນຫາສະພາບຄ່ອງ, ການນຳໃຊ້ທຶນ, ການບໍລິຫານເງິນຕາຕ່າງປະເທດຂອງ ທຸກຄົນ ແຕ່ລະໄລຍະ.
- ຕິດຕາມຄວາມຄືບໜ້າຂອງການກະກຽມຂາຍຮຸ້ນ ທຸກຄົນ 19% ລັດຖະບານຖືຄອງ.
- ຕິດຕາມການການບໍລິຫານສິນເຊື້ອແຕ່ລະໄລຍະ ເປັນຕົ້ນແມ່ນການຄຸ້ມຄອງຕິດຕາມລູກຄ້າລາຍໃຫຍ່ ແລະ ການເກັບກູ້ໜີ້ NPL.
- ຕິດຕາມຄວາມຄືບໜ້າໂຄງການ LOS & Credit Rating.
- ຕິດຕາມ ແລະ ຊີ້ນຳການອອກລະບຽບການກຳນົດ ແລະ ນະໂຍບາຍຕໍ່ລູກຄ້າ SME ຂອງ ທຸກຄົນ.
- ຕິດຕາມ ແລະ ຊີ້ນຳວຽກງານບຸກຄະລາກອນ ເປັນຕົ້ນແມ່ນການຮັບພະນັກງານໃໝ່, ການພັດທະນາຍົກລະດັບພະນັກງານ, ການນຳໃຊ້ງົບປະມານໃນການພັດທະນາບຸກຄະລາກອນ ແລະ ການປັບປຸງລະບຽບວ່າດ້ວຍການຮັບພະນັກງານໃໝ່ຂອງ ທຸກຄົນ.
- ພິຈາລະນາແຜນການປະຈຳປີ 2019 ຂອງ ທຸກຄົນ ເພື່ອນຳສະເໜີໃຫ້ສະພາບໍລິຫານພິຈາລະນາ.
- ຮັບຮອງແຜນການຈັດກອງປະຊຸມສະພາບໍລິຫານ, ກອງປະຊຸມທົບທວນປະຈຳປີ 2018, ກອງປະຊຸມຜູ້ຖືຮຸ້ນ ທຸກຄົນ ປະຈຳປີ 2018.

6.1.4 ຄະນະກຳມະການກຳນົດຄ່າຕອບແທນ

ໃນໄລຍະປີ 2018 ຄະນະກຳມະການຄ່າຕອບແທນ ໄດ້ພິຈາລະນາບາງບັນຫາສຳຄັນ ເພື່ອເປັນພື້ນຖານນຳສະເໜີໃຫ້ສະພາບໍລິຫານ ພິຈາລະນາຮັບຮອງ ດັ່ງນີ້:

- ພິຈາລະນາຮັບຮອງເອົາກົດລະບຽບວ່າດ້ວຍການຄຸ້ມຄອງຄັງແຮ່ຜົນຕອບແທນສຳລັບພະນັກງານໃນເວລາອອກການ.
- ຮັບຮອງເອົາສຸດຄິດໄລ່ເງິນບຳເນັດສຳລັບພະນັກງານໃນເວລາອອກການ ແລະ ພິຈາລະນາການສ້າງຄັງແຮ່ຄືນຫລັງ.
- ພິຈາລະນາລະບຽບວ່າດ້ວຍນະໂຍບາຍເຄື່ອງນຸ່ງຫົ່ມ ແລະ ການແຕ່ງກາຍຂອງພະນັກງານ ທຸກຄົນ.
- ພິຈາລະນາຮັບຮອງນະໂຍບາຍເງິນຕຳແໜ່ງງານວິຊາການຊຳນານງານ ແລະ ພະນັກງານວິຊາການປະສົບການ, ການກຳນົດເງື່ອນໄຂສະເພາະຂອງພະນັກງານຊຳນານງານ ແລະ ວິຊາການປະສົບການ.

6.1.5 ຄະນະກຳມະການຄັດເລືອກ

ຄະນະກຳມະການຄັດເລືອກ ໄດ້ປະຕິບັດບົດບາດໜ້າຂອງຕົນ ໃນການພິຈາລະນາຮັບຮອງຫຼາຍບັນຫາສຳຄັນ ເພື່ອເປັນພື້ນຖານໃຫ້ສະພາບໍລິຫານໄດ້ພິຈາລະນາຮັບຮອງ ໂດຍມີບາງອັນພື້ນເດັ່ນດັ່ງນີ້:

- ພິຈາລະນາປະກອບບຸກຄະລາກອນເຂົ້າໃນແຕ່ລະຄະນະກຳມະການສະພາບໍລິຫານ ເພື່ອໃຫ້ຖືກຕ້ອງສອດຄ່ອງກັບຂໍ້ຕົກລົງວ່າດ້ວຍສະພາບໍລິຫານຂອງບໍລິສັດຈົດທະບຽນ.
- ຮັບຮອງກົດລະບຽບ ວ່າດ້ວຍ ຕຳແໜ່ງງານ ເຊິ່ງກົດລະບຽບສະບັບນີ້ໄດ້ກຳນົດມາດຖານເງື່ອນໄຂຂອງບັນດາຕຳແໜ່ງງານ, ຂັ້ນຕອນການແຕ່ງຕັ້ງ, ສັບຊ້ອນພະນັກງານ ແລະ ວາລະຂອງແຕ່ລະຕຳແໜ່ງງານ.
- ພິຈາລະນາຮັບຮອງການແຕ່ງຕັ້ງບຸກຄະລາກອນຂັ້ນພະແນກ ແລະ ສາຂາຈຳນວນ 4 ທ່ານ.

7. ການມອບພັນທະຕ່າງໆຂອງ ທຸລະກິດ ປະຈຳປີ 2018

ທະນາຄານການຄ້າຕ່າງປະເທດລາວ ມະຫາຊຸມ ໄດ້ມອບພັນທະອາກອນຕ່າງໆໃຫ້ແກ່ລັດຖະບານໃນປີ 2018 ເປັນຈຳນວນເງິນທັງໝົດ 153.942,52 ລ້ານກີບ, ຊຶ່ງມີລາຍລະອຽດລຸ່ມນີ້:

ຫົວໜ່ວຍລ້ານກີບ

ລຳດັບ	ເນື້ອໃນ	2018	2017
1	ອາກອນກຳໄລ	121.994,81	82.247,39
2	ອາກອນມູນຄ່າເພີ່ມ	2.606,88	5.186,92
3	ອາກອນລາຍໄດ້	28.927,83	22.492,32
4	ອາກອນຊົມໃຊ້	11,65	-
5	ອາກອນກຳໄລນິຕິບຸກຄົນຜູ້ທີ່ບໍ່ມີພູມລຳເນົາ ຢູ່ ສປປ ລາວ	401,35	-
ລວມ		153.942,52	109.926,63

8. ຜົນການດຳເນີນທຸລະກິດຂອງ ທຸລະກິດ ປະຈຳປີ 2018

ໃນປີ 2018 ຜ່ານມາ ທະນາຄານການຄ້າຕ່າງປະເທດລາວ ມະຫາຊຸມ ສາມາດຈັດຕັ້ງປະຕິບັດແຜນທຸລະກິດໄດ້ດັ່ງນີ້:

- ຍອດຊັບສິນ: ປະຕິບັດໄດ້ 38.993.293 ລ້ານກີບ, ເທົ່າກັບ 99,7% ຂອງແຜນການປີ
- ຍອດເງິນຝາກ: ປະຕິບັດໄດ້ 32.968.912 ລ້ານກີບ, ເທົ່າກັບ 99,9% ຂອງແຜນການປີ.
- ຍອດສິນເຊື່ອທັງໝົດ: ປະຕິບັດໄດ້ 24.338.369 ລ້ານກີບ, ເທົ່າກັບ 99,3% ຂອງແຜນການປີ.
- ກຳໄລ/ຂາດທຶນ: ທຸລະກິດ ມີກຳໄລກ່ອນອາກອນ 427.280 ລ້ານກີບ, ເທົ່າກັບ 106,8% ຂອງແຜນການປີ.

ຜູ້ອຳນວຍການໃຫຍ່

ທະນາຄານການຄ້າຕ່າງປະເທດລາວ ມະຫາຊຸມ



ພູຊົງ ຈັນທະຈັກ

ໝາຍເຫດ: ສຳລັບຕົວເລກຜົນການດຳເນີນທຸລະກິດ ປະຈຳປີ 2018

ແມ່ນອີງຕາມເອກະສານລາຍງານການເງິນ ລວມກິດຈະການມາດຖານສາກົນ ຜ່ານການກວດສອບ